

«Omar Jennet jemagatynyň şuglasy we Yslamyň nurudyr!»

Category: Halk döredijiligi we rowaýatlar, Kitapcy, Sözler

написано kitapcy | 22 января, 2025

«Omar Jennet jemagatynyň şuglasy we Yslamyň nurudyr!»

"OMAR JENNET JEMAGATYNYŇ YŞYGY WE YSLAMYŇ NURUDYR!"

Hezreti Omaryň (r.a) halyflyk döwründe bir söweşden köp olja getirilipdi. Bu oljanyň başdan bir bölegi haky barlara paýlanyp durka, Hezreti Hasan ibn Aly (r.a) gelip: "Eý halyf! Gaza malyndan maňa-da bir paý ber" diýipdir. Hezreti Omar oňa 1.000 dirhem kümüş berýär. Soňra Hezreti Hüseyin (r.a.) gelýär. Olam agasy Hasanyň soranyny soraýar. Halyf oňa-da 1.000 dirhem kümüş berýär. Şol wagt öz ogly Hezreti Abdylla (r.a) hem gelýär we oljadan paý isleýär. Hezreti Omar öz ogluna 500 dirhem kümüş berýär. Abdylla ibn Omar (r.a) kakasyna:

– Hojaýyn, nijeme söweşlere giden we Hezreti Resulallanyň (s.a.w) öňünde gylyç syryp ençe kelle togalan ogluňa 500 dirhem berýäň. Hezreti Hasan bilen Hüseyin bolsa heniz ýaş yetginjeklerdigine garamazdan, olara 1.000 dirhem berýäň. Bu deňlikmi? – diýýär.

Hezreti Omar şonda şeýle diýýär:

– Eý Abdylla! Sen olar bilen deň bolasyň gelýärmí? Olaryň Hezreti Aly ýaly kakalary we Hezreti Patma ýaly eneleri, Hezreti Fahry-Älem (s.a.w) ýaly babalary bardyr. Hezreti Ybraýym ýaly daýylary bardyr (Pygamberimiziň ogly). Hezreti Ümmi Gülsüm we Hezreti Rukaýýa (r.a) ýaly daýzalary bardyr. Hezreti Japary Taýýar we Hezreti Ukaýl ýaly agalary bardyr.

Hezreti Omaryň (r.a) bu sözlerini Hezreti Aly (r.a) eşitdi. Hezreti Aly (r.a):

– Resuly Ekrem (s.a.w) hezretleriniň "OMAR JENNET JEMAGATYNYŇ YŞYGY WE YSLAMYŇ NURUDYR!" diýenini eşidipdim. Muny ýöne ýere aýtman ekeni – diýýär.

Kakalarynyň aýdan bu sözünü Hezreti Hasan bilen Hezreti Hüseyin Hezreti Omara buşlaýarlar. Hezreti Omar kagyz bilen galam getirdip Pygamberimiziň (s.a.w) aýdan bu hadysy-şerifini ýazdyrýar we "aradan çykanymda bu kagyzy meniň bilen bile depin ediň" diýip wesýet edýär. Hezret Omar bakyýete göçende onuň bu aýdany ýerine ýetirilýär. Ertesi gün säher çagy Hezreti Omaryň (r.a) mübärek guburynyň üstünde ylahy galam bilen ýazylan bir ýazgy tapýarlar. Ol kagyзда: "Resulalla dogry aýtdy. Aly, Hasan we Hüseyün dogry aýtdy. Omar jennet jemagatynyň yşygy we yslamyň nurudyr!" diýen ýazgy bardy.

Başga bir rowaýatda Hezreti Hasan-Hüseyiniň buşlugyny alan badyna Hezreti Omaryň sahabalaryň birnäçesini ýanyna alyp Hezreti Alynyň huzuryna barandygyny we ondan:

– Ýa Aly! Sen Resulallanyň (s.a.w) "Omar jennet jemagatynyň yşygydyr we yslamyň nurudyr!" diýenini eşitdiňmi? – diýip sorayar.

Hezreti Aly hem oňa:

– Elbetde! – diýip jogap berýär.

Hezreti Omar (r.a) oňa: "Muny maňa ýazyp ber" diýensoň, Hezreti Aly (r.a) galam alyp:

"Bu ýazgy Alynyň Resulalladan (s.a.w), Onuňam Jebraýyl aleýhyssalamdan, Onuňam Allatagaladan habar beren "Omar jennet jemagatynyň yşygy we yslamyň nurudyr" diýen hadysy-şerifi hakyndadyr" diýip ýazýar. Hezreti Omar (r.a) bu ýazgyny alyp ogullarynyň birine berýär we "men aradan çykanymda muny kepenime daňsynlar. Munuň bilen Allatagalanyň huzuryna çykaýyn" diýip wesýet edýär.

Ýene bir rowaýatda bolsa, Hezreti Omar (r.a) aradan çykansoň

onuň guburynyň üstünde ylahy galam bilen ýazylan: "Aly dogry sözledi. Resulalla, Jebraýyl, Men dogry sözledik. Iň dogry sözlän Mendirin. Omar Jennet jemagatynyň yşygy we yslamyň nurudyr" diýen ýazgy tapýarlar.

Seýit Eýýup ibn Syddygyň "Menakib-i Çihar Ýar-i Güzin" ("Dört Çaryýarlaryň üstünlikleri") kitabyndan.

Halk döredijiligi we rowaýatlar